

श्री जयदेवकविप्रणीतः

चन्द्रालोकः

श्री गौरीनाथशम्रणा विरचिताभ्यां चन्द्रिकाभिध—संस्कृत—हिन्दी टीकाभ्यां संवर्तितः

श्री हरिः

श्री पीयूषवर्षजयदेवकविविरचिते

चन्द्रालोके

प्रथमो मयूखः

उच्चैरस्यति मन्दतामरसतां जाग्रत्कलङ्कैरव—  
ध्वंसं हस्तयते च या सुमनसामुल्लासिनी मानसे ।  
दुष्टोद्यन्मदनाशनार्चिरमला लोकत्रयीदर्शिका  
सा नेत्रत्रितयीव खण्डपरशोर्वाग्देवता दीव्यतु ॥१॥

हं हो चिन्मयचित्तचन्द्रमणयः संवर्धयध्वं रसान्  
रे रे स्वैरिणि निर्विचारकविते मास्मत्प्रकाशीभव ।  
उल्लासाय विचारवीचिनिचयालङ्कारवारान्निधे—  
श्चन्द्रालोकमयं स्वयं वितनुते पीयूषवर्षः कती ॥२॥

युक्त्यास्वाद्यलसद्रसैकवसतिः साहित्यसारस्वत—  
क्षीराभ्योधिरगाधतामुपदधत्सेव्यः समाश्रीयताम् ।  
श्रीरस्मादुपदेशकौशलमयं पीयूषमरस्माज्जग—  
ज्जाग्रदभासुरपदमकेशरयशःशीतांशुरस्माद् बुधाः ॥३॥

तं पूर्वाचार्यसूर्योक्तिज्योतिस्तोमोदगमं स्तुमः  
यं प्रस्तूय प्रकाशन्ते मद्गुणास्त्रसरेणवः ॥४॥

नाशङ्कनीयमेतेषां मतमेतेन दूष्यते ।  
किं तु चक्षुर्मगाक्षीणां कज्जलेनेव भूष्यते ॥५॥

प्रतिभैव श्रुताभ्याससहिता कवितां प्रति ।  
हेतुर्मदम्बुसम्बद्धा बीजमाला लतामिव ॥६॥

निर्दोषा लक्षणवती सरीतिर्गुणभूषणा ।  
सालङ्काररसानेकवत्तिर्वाक्काव्यनामभाक् ॥७॥

अङ्गीकरोति यः काव्यं शब्दार्थवनलङ्कती ।  
असौ न मन्यते कस्मादनुष्णमनलंकती ॥८॥

विभक्त्युत्पत्तये योग्यः शास्त्रीयः शब्द इष्यते ।  
रुढयौगिकतन्मिश्रैः प्रभेदैः स पुनस्त्रिधा ॥९॥

अव्यक्तयोगनिर्योगयोगभासैस्त्रिधा दिमः ।  
ते च वक्षादिभूवादिमण्डपाद्या यथाक्रमम् ॥१०॥

शुद्धतन्मूलसम्भिन्नप्रभेदैर्योगिकस्त्रिधा ।  
ते च भ्रान्तिस्फुरत्कान्तिकौन्तेयादिस्वरूपिणः ॥११॥

तन्मिश्रो न्योन्यसामान्यविशेषपरिवर्तनात् ।  
नीरधिः पङ्कजं सौधं सागरो भूरुहः शशी ॥१२॥

क्षीरनीरधिराकाशपङ्कजं तेन सिध्यति ।  
विभक्त्यन्तं पदं वाक्यं तद्वचूहो र्थसमाप्तिः ॥१३॥

युक्तार्थानां तां च विना खण्डवाक्यं स इष्यते ।  
वाक्यं च खण्डवाक्यं च पदमेकमपि कवचित् ॥१४॥

धूमवत्त्वादिति यथा देवेत्यामन्त्रणं यथा ।  
वाक्यान्येकार्थविश्रान्तान्याहुर्वाक्यकदम्बकम् ॥१५॥

महादेवः सत्रप्रमुखमखविद्यैकचतुरः  
सुमित्रा तद्भक्तिप्रणिहितमतिर्यस्य पितरौ ।  
अनेना सावाद्यः सुकविजयदेवेन रचिते  
चिरं चन्द्रालोके सुखयतु मयूखः सुमनसः ॥१६॥

गौरीनाथोन्नीते व्याख्याने चन्द्रिकाभिधे भिनवे ।  
वाचं विविच्य प्रथमो मयूख इह यातो वसानम् ॥१॥  
इति श्री जयदेवविरचिते चन्द्रालोके वाग्विचारो नाम प्रथमो मयूखः ॥

द्वितीयो मयूखः  
अथ दोषाः

स्याच्छेतो विशता येन सक्षता रमणीयता ।  
शब्दे र्थे च कतोन्मेषं दोषमुद्घोषयन्ति तम् ॥२॥

साहित्यिकानां हृदि या निर्दोषं रमते निशम् ।  
दोषान् हरतु सा सर्वान् भारती भारतप्रिया ॥३॥

भवेच्छुतिकटुर्वर्णः श्रवणोद्घेजने पटुः ।  
संविन्दते व्याकरणविरुद्धं च्युतसंस्कति ॥४॥

अप्रयुक्तं दैवतादिशब्दे पुँलिङ्गतादिकम् ।  
असमर्थं तु हन्त्यादेः प्रयोगो गमनादिषु ॥५॥

स हन्ति हन्त कान्तारे कान्तः कुटिलकुन्त्तलः ।  
निहतार्थं लोहितादौ शोणितादिप्रयोगतः ॥६॥

व्यनक्त्यनुचितार्थं यत् पदमाहुस्तदेव तत् ।  
इयमद्भुतशाख्यग्रकेलिकौतुकवानरी ॥७॥

निरर्थकं तुहीत्यादि पूरणैकप्रयोजनम् ।  
अर्थे विदधित्यादौ दधदाद्यमवाचकम् ॥८॥

धत्ते नभस्तलं भास्वानरुणं तरुणैः करैः ।  
एकाक्षरं विना भूभूक्षमादिकं खतलादिवत् ॥९॥

अश्लीलं त्रिविधं त्रीडाजुगुप्सा मङ्गलात्मना ।  
आह्लादसाधनं वायुः कान्तानाशो भवेत् कथम् ॥१०॥

स्यादद्वचर्थमिह सन्दिग्धं नद्यां यान्ति पतत्रिणः ।  
स्यादप्रतीतं शास्त्रैकगम्यं वीता नुमादिवत् ॥६॥

शिथिलं शयने लिल्ये म॒चतं ते शशिश्रियि ।  
मस्तपिष्टकटीलोष्टगल्लादि ग्राम्यमुच्यते ॥७॥

नेयार्थं लक्षणात्यन्तप्रसरादमनोहरम् ।  
हिमांशोहर्विक्कारजागरे यामिकाः कराः ॥८॥

किलष्टमर्थो यदीयो र्थश्रेणिःश्रेणिमच्छति ।  
हरिप्रियापितवधूप्रवाहप्रतिमं वचः ॥९॥

अविमष्टविधेयांशः समासपिहिते विधौ ।  
विशन्ति विशिखप्रायाः कटाक्षाः कामिनां हृदि ॥१०॥

अपराधीन इत्यादि विरुद्धमतिकन्मतम् ।  
अन्यसङ्गतमुतुङ्गहारशोभिपयोधरौ ॥११॥

रसाद्यनुचिते वर्णं प्रतिकूलाक्षरं विदुः ।  
न मामङ्गद जानासि रावणं रणदारुणम् ॥१२॥

यस्मिन्नुपहतो लुप्तो विसर्गं इह तत्था ।  
कुसन्धिः पटवागच्छ विसन्धिर्नपती इमौ ॥१३॥

हतवत्तमनुक्तो पि च्छन्दोदोषश्चकास्ति चेत् ।  
विशाललोचने ! पश्या म्बरं तारातरङ्गितम् ॥१४॥

न्यूनं त्वत्खङ्गसम्भूतयशःपुष्पं नभस्तटम् ।  
अधिकं भवतः शत्रून् दशत्यसिलताफणी ॥१५॥

कथितं पुनरुक्ता वाक् श्यामाब्जश्यामलोचना ।  
विकतं दूरविकतैरैयरुः कु जराः पुरम् ॥१६॥

पतत्रकर्षं हीना नुप्रासादित्वे यथोत्तरम् ।  
गम्भीरारम्भदम्भोलिपाणिरेषः समागतः ॥२०॥

समाप्तपुनरात्तं स्यादेष पीयूषभाजनम् ।  
नेत्रानन्दी तुषारांशुरुदेत्यम्बुधिबान्धवः ॥२१॥

अर्धान्तरपदापेक्षिक्रीडानत्येषु सस्मितम् ।  
मोघारम्भं स्तुमः शम्भुर्धरम्भोरुविग्रहम् ॥२२॥

अभवन्मतयोगः स्यान्न चेदभिमतो न्वयः ।  
येन बद्धो म्बुधिर्यस्य रामस्यानुचरा वयम् ॥२३॥

द्विषां सम्पदमाच्छिद्यः यः शत्रून् समपूरयत् ।  
अस्थानस्थसमासं न विद्ध जनमनोरमम् ॥२४॥

मिथः पथग्वाक्यपदैः संकीर्ण यत्तदेव तत् ।  
वक्त्रेण भ्राजते रात्रिः कान्ता चन्द्रेण राजते ॥२५॥

ब्रह्माण्डं त्वद्यशःपूरगर्भिं भूमिभूषण ! ।  
आकर्णय पयःपूर्णसुवर्णकलशायते ॥२६॥

भग्नप्रक्रममारब्धशब्दनिर्वाहीनता ।  
अक्रमः कण्ण पूज्यन्ते त्वामनाराध्य देवताः ॥२७॥

अमतार्थान्तरं मुख्ये मुख्येनार्थं विरोधकत् ।  
त्यक्तहारमुरः कत्वाशोकेनालिङ्गिता छगना ॥२८॥

अपुष्टार्थं विशेष्ये चेन्न विशेषो विशेषणात् ।  
विशन्ति हृदयं कान्ताकटाक्षाः ख जनत्विषः ॥२९॥

कष्टः स्पष्टावबोधार्थमक्षमो वाच्यसन्निभः ।  
व्याहतश्चेद्विरोधः स्यान्मिथः पूर्वापरार्थयोः ॥३०॥

सहस्रपत्रमित्रं ते वक्त्रं केनोपमीयते ।  
कुतस्तत्रोपमा यत्र पुनरुक्तः सुधाकरः ॥३१॥

दुष्कमग्राम्यसंदिग्धास्तयो दोषाः क्रमादमी ।  
त्वदभक्तः कष्ण ! गच्छेयं नरकं स्वर्गमेव वा ॥३२॥

एकं मे चुम्बनं देहि तव दास्यामि क चुकम् ।  
ब्रूत किं सेव्यतां चन्द्रमुखीचन्द्रकिरीटयोः ॥३३॥

अनौचित्यं कीर्तिलतां तरङ्गयति यः सदा ।  
प्रसिद्ध्या विद्यया वापि विरुद्धं द्विविधं मतम् ॥३४॥

न्यस्तेयं पश्य कन्दर्पप्रतापधवलद्युतिः ।  
केतकी शेखरे शम्भोर्धते चन्द्रकलातुलाम् ॥३५॥

सामान्यपरिवत्तिः स्यात् कुण्डलच्छबिविग्रहा ।  
विशेषपरिवत्तिः स्याद्वनिता मम चेतसि ॥३६॥

द्वौ स्तः सहचरा चारुविरुद्धान्योन्यसङ्गती ।  
ध्वाङ्क्षाः सन्तश्च तनयं स्वं पर च न जानते ॥३७॥

सरोजनेत्र ! पुत्रस्य मुखेन्दुमवलोकय ।  
पालयिष्यति ते गोत्रमसौ नरपुरन्दरः ॥३८॥

पदे तदंशे वाक्यांशे वाक्ये वाक्यकदम्बके ।  
यथानुसारमभ्यूहेदोषान् शब्दार्थसम्भवान् ॥३९॥

दोषमापतितं स्वान्ते प्रसरन्तं विशंखलम् ।  
निवारयति यस्त्रेधा दोषाङ्कुशमुशन्ति तम् ॥४०॥

दोषे गुणत्वं तनुते दोषत्वं वा निरस्यति ।  
भवन्तमथ वा दोषं नयत्यत्याज्यतामसौ ॥४१॥

मुखं चन्द्रश्रियं धत्ते श्वेतश्मश्रुकराङ्कुरैः ।  
अत्र हास्यरसोद्देशे ग्राम्यत्वं गुणतां गतम् ॥४२॥

तव दुग्धाब्धिसम्भूतेः कथं जाता कलङ्गिकता ।  
कवीनां समयाद्विद्याविरुद्धो दोषतां गतः ॥४३॥

दधार गौरी हृदये देवं हिमकराङ्गिकतम् ।  
अत्र श्लेषोदयान्नैव त्याज्यं हीति निरर्थकम् ॥४४॥

महादेव इति प्राण्वत् । द्वितीयस्तेनासाविति विशेषः ।  
इति चन्द्रालोके दोषनिरूपणे नाम द्वितीयो मयूखः ॥४५॥

इति नाथेनोन्नीते व्याख्याने चन्द्रिकाभिधे भिनवे ।  
विविच्य दोषानन्तं यातो द्वितयो यं मयूखः ॥४२॥

ततीयो मयूखः  
अथ लक्षणानि

अल्पाक्षरा विचित्रार्थख्यातिरक्षरसंहतिः ।  
उषाकान्तेनानुगतः शूरः शौरिर्यं पुनः ॥४९॥

शोभा ख्यातो पि यद्वोषो गुणकीर्त्या निषिध्यते ।  
मुधा निन्दन्ति संसारं कंसारिर्यत्र पूज्यते ॥५२॥

अभिमानो विचारश्चेदूहितार्थनिषेधकत् ।  
इन्दुर्यदि कथं तीव्रः सूर्यो यदि कथं निशि ॥५३॥

हेतुस्त्यक्त्वा बहून् पक्षान् युक्त्यैकस्यावधारणम् ।  
नेन्दुर्नार्को यमौर्वाग्निः सागरादुत्थितो दहन् ॥५४॥

प्रतिषेधः प्रसिद्धानां कारणानामनादरः ।  
न युद्धेन भ्रुवोः स्पन्देनैव वीरा निपातिताः ॥५५॥

निरुक्तं स्यान्निर्वचनं नाम्नः सत्यं तथानतम् ।  
ईदशैश्चरितै राजन् सत्यं दोषाकरो भवान् ॥६॥

स्यान्मिथ्याध्यवसायश्चेदसती साध्यसाधने ।  
चन्द्रांशुसूत्रग्रथितां नभःपुष्पस्त्रजं वह ॥७॥

सिद्धिः ख्यातेषु चेन्नाम कीर्त्यते तुल्यतोक्तये ।  
युवामेवेह विख्यातौ त्वं बलैर्जलधिर्जलैः ॥८॥

युक्तिर्विशेषसिद्धिश्चेद्विवित्रार्थान्तरान्वयात् ।  
नवस्त्वं नीरदः को पि स्वर्णर्वर्षसि यन्मुहुः ॥९॥

कार्यं फलोपलभ्यश्चेद्व्यापाराद्वस्तुतो थ वा ।  
असावुदेति शीतांशुर्मानच्छेदाय सुभ्रुवाम् ॥१०॥

इत्यादि लक्षणं भूरि काव्यस्याहुर्महर्षयः ।  
स्वर्णभ्राजिष्णुभालत्वंप्रभतीव महाभुजः ॥११॥

महादेवः सत्रप्रमुखमखविद्यैकचतुरः  
सुमित्रा तद्भक्तिप्रणिहितमतिर्यस्य पितरौ ।  
ततीयस्तेनासौ सुकविजयदेवेन रचिते  
चिरं चन्द्रालोके सुखयतु मयूखः सुमनसः ॥१२॥

इति चन्द्रालोकालङ्कारे लक्षणनिरूपणो नाम ततीयो मयूखः ।  
महादेव इति पूर्ववत् । ततीयस्तेनासाविति विशेषः ।  
इति नाथेनोन्नीते व्याख्याने चन्द्रिकाभिधे भिनवे ।  
अन्तङ्गतस्ततीयो मयूखो भिधाय लक्षणानि ॥३॥  
इति श्रीपाठकोपाभिधश्रीगौरीनाथशर्मप्रणीतचन्द्रिकासमाख्यव्याख्यासहिते चन्द्रालोके  
ततीयो मयूखः ।

चतुर्थो मयूखः  
अथ गुणाः

श्लेषो विघटमानार्थं घटमानत्ववर्णनम् ।  
स तु शब्दः सजातीयैः शब्दैर्बन्धः सुखावहः ॥१॥

उल्लसत्तनुतां नीते नन्ते पुलककण्टकैः ।  
भीतया मानवत्यैव श्रिया शिलष्टं हरिं स्तुमः ॥२॥

यस्मादन्तःस्थितः सर्वः स्वयमर्थो वभासते ।  
सलिलस्येव सूक्तस्य स प्रसाद इति स्मतः ॥३॥

समताल्पसमासत्वं वर्णाद्यैस्तुल्यता थ वा ।  
श्यामला कोमला बाला रमणं शरणं गता ॥४॥

असमासा समासेन मध्यमेन च भूषिता ।  
तथा दीर्घसमासेति त्रिधा सङ्घटनोदिता ॥इति ॥४॥

समाधिरर्थमहिमा लसद्घनरसात्मना ।  
स्यादन्तर्विशता येन गात्रमङ्गुरितं सताम् ॥५॥

माधुर्यं पुनरुक्तस्य वैचित्रं चारुतावहम् ।  
वयस्य पश्य पश्यास्याश्च चलं लोचना चलम् ॥६॥

ओजः स्यात्प्रौढिरर्थस्य संक्षेपो वा तिभूयसः ।  
रिपुं हत्वा यशः कत्वा त्वदसि: कोशमाविशत् ॥७॥

सौकुमार्यमपारुष्यं पर्यायपरिवर्तनात् ।  
स कथाशेषतां यातः समालिंग्य मरुत्सखम् ॥८॥

उदारता तु वैदर्घ्यमग्राम्यत्वात् पथङ्गमता ।  
मानं मु च प्रिये किञ्चल्लोचनान्तमुद चय ॥९॥

शङ्गारे च प्रसादे च कान्त्यर्थव्यक्तिसङ्ग्रहः ।  
अमी दश गुणाः काव्ये पुंसि शौर्यादयो यथा ॥१०॥

तिलकाद्यमिव स्त्रीणां विदग्धहृदयमङ्गमम् ।  
व्यतिरिक्तमलङ्कारं प्रकतेभूषणं गिराम् ॥११॥

विचित्रलक्षणो न्यासो निर्वाहः प्रौढिरौचिती ।  
शास्त्रान्तररहस्योक्तिः सङ्ग्रहो दिक् प्रदर्शिता ॥१२॥

महादेवः सत्नप्रमुखमखविद्यैकचतुरः  
सुमित्रा तदभक्तिप्रणिहितमतिर्यस्य पितरौ ।  
चतुर्थस्तेनासौ सुकविजयदेवेन रचिते  
चिरं चन्द्रालोके सुखयतु मयूखः सुमनसः ॥१३॥

इति चन्द्रालोकालङ्कारे गुणनिरूपणो नाम चतुर्थो मयूखः ॥

---

इति नाथेनोन्नीते व्याख्यानेचन्द्रिकाभिधे भिनवे ।  
गुणान्विविच्य तुरीयः समाप्तिमगमन्मयूखो यम् ॥  
इति पाठकोपाभिधगौरीनाथशर्मविरचिते चन्द्रिकाभिधे चन्द्रालोकव्याख्याने चतुर्थः मयूखः ।

प चमो मयूखः  
अथालङ्काराः

शब्दार्थयोः प्रसिद्ध्या वा कवेः प्रौढिवशेन वा ।  
हारादिवदलङ्कारः सन्निवेशो मनोहरः ॥१॥

स्वरव्य जनसन्दोहव्यूहा मन्दोहदोहदा ।  
गौर्जगज्जाग्रदुत्सेका छेकानुप्रासभासुरा ॥२॥

आवत्तवर्णसम्पूर्ण वत्यनुप्रासवद्वचः ।  
अमन्दानन्दसन्दोहस्वच्छन्दास्पदमन्दिरम् ॥३॥

लाटानुप्रासभूर्भिन्नाभिप्राया पुनरुक्तता ।  
यत्र स्यान्न पुनः शत्रोर्गर्जितं तज्जितं जितम् ॥४॥

श्लोकस्यार्थं तदर्थं वा वर्णावत्तिर्यदि ध्रुवा ।  
तदा मता मतिमतां स्फुटानुप्रासता सताम् ॥५॥

उपमेयोपमानादावर्थानुप्रास इष्टते ।  
चन्दनं खलु गोविन्दचरणद्वन्द्ववन्दनम् ॥६॥

पुनरुक्तप्रतीकाशं पुनरुक्तार्थसन्निभम् ।  
अंशुकान्तं शशी कुर्वन्नम्बरान्तमुपैत्यसौ ॥७॥

आवत्तवर्णस्तबकं स्तवकन्दाङ्गुरं कवेः ।  
यमकं प्रथमा धुर्यमाधुर्यवचसो विदुः ॥८॥

काव्यवित्प्रवैश्चित्रं खड्गबन्धादि लक्ष्यते ।  
तेषाद्यमुच्यते श्लोकद्वयी सज्जनरजिका ॥९॥

कामिनीव भवत्खड्गलेखा चारुकरालिका ।  
काश्मीरसेका रक्ताङ्गी शत्रुकण्ठान्तिकाश्रिता ॥१०॥

उपमा यत्र सादश्यलक्ष्मीरुल्लसति द्वयोः ।  
हृदये खेलतोरुच्चैस्तन्वङ्गीस्तनयोरिव ॥११॥

उपमानोपमेयत्वे यत्रैकस्यैव जाग्रतः ।  
इन्दुरिन्दुरिवैत्यादौ भवेदेवमनन्वयः ॥१२॥

पर्यायेण द्वयोस्तच्चेदुपमेयोपमा मता ।  
धर्मो र्थं इव पूर्णश्रीरथो धर्म इव त्वयि ॥१३॥

विख्यातस्योपमानस्य यत्र स्यादुपमेयता ।  
इन्दुर्मुखमिवैत्यादौ स्यात्प्रतीपोपमा तदा ॥१४॥

उपमाने तु लीलादिपदाढ्ये ललितोपमा ।  
त्वन्नेत्रयुगलं धते लीलां नीलाम्बुजन्मनोः ॥१५॥

अनेकस्यार्थयुगमस्य सादश्यं स्तबकोपमा ।  
श्रितो स्मि चरणौ विष्णोर्भद्रगस्तामरसं तथा ॥१६॥

स्यात् सम्पूर्णोपमा यत्र द्वयोरपि विधेयता ।  
पदमानीव विनिद्राणि नेत्राण्यासन्नहर्मुखे ॥१७॥

यत्रोपमानचित्रेण सर्वथाप्युरज्यते ।  
उपमेयमयी भित्तिस्तत्र रूपकमिष्ठते ॥१८॥

समानधर्मयुक्तसाध्यारोपात्सोपाधिरूपकम् ।  
उत्सिक्तक्षितिभल्लक्ष्यपक्षच्छेदपुरन्दरः ॥१९॥

पथककथितसादश्यं दश्यं सादश्यरूपकम् ।  
उल्लसत्प चशाखस्ते राजते भुजभूरुहः ॥२०॥

स्यादङ्गयष्टिरित्येवंविधमाभासरूपकम् ।  
अङ्गष्टिधनुर्वल्लीत्यादि रूपितरूपकम् ॥२१॥

परिणामो नयोर्यस्मिन्नभेदः पर्यवस्यति ।  
कान्तेन पष्टा रहसि मौनमेवोत्तरं ददौ ॥२२॥

बहुभिर्बहुधोल्लेखादेकस्योल्लेखिता मता ।  
स्त्रीभिः कामः प्रियैश्चन्द्रः कालः शत्रुभिरैक्षि सः ॥२३॥

अतथ्यमारोपयितुं तथ्यापास्तिरपहनुतिः ।  
नायं सुधांशुः किं तर्हि व्योमगंगासरोरुहम् ॥२४॥

पर्यस्तापहनुतिर्यत्र धर्ममात्रं निषिध्यते ।  
नायं सुधांशुः किं तर्हि सुधांशुः प्रेयसीमुखम् ॥२५॥

भ्रान्तापहनुतिरन्यस्य शङ्कया तथ्यनिर्णये ।  
शरीरे तव सोत्कम्पं ज्वरः किं न सखि स्मरः ॥२६॥

छेकापहनुतिरन्यस्य शङ्कया तथ्यनिहनवे ।  
प्रजल्प्यने मत्पदे लग्नः कान्तः किं नहि नूपुरः ॥२७॥

कैतवापहनुतिर्यक्ते व्याजाद्यैर्निहनवे पदैः ।  
निर्यान्ति स्मरनाराचाः कान्तादक्षपातकैतवात् ॥२८॥

उत्प्रेक्षोन्नीयते यत्र हेत्वादिर्निहनुतिं विना ।  
त्वनमुखश्रीकते नूनं पदमैर्वरायते शशी ॥२९॥

इवादिकपदाभावे गूढोत्प्रेक्षां प्रचक्षते ।  
त्वत्कीर्तिर्विभ्रमश्रान्ता विवेश स्वर्गनिम्नगाम् ॥३०॥

स्यात्स्मतिभ्रान्तिसन्देहैस्तदेवालङ्कतित्रयम् ।  
पङ्कजं पश्यतस्तस्याः मुखं मे गाहते मनः ॥३१॥

अयं प्रमत्तमधुपस्त्वन्मुखं वेद पङ्कजम् ।  
पङ्कजं वा सुधांशुर्वेत्यस्माकं तु न निर्णयः ॥३२॥

मीलितं बहुसादश्यादभेदवच्चेन्न लक्ष्यते ।  
रसो नालक्षि लाक्षायाश्चरणे सहजारुणे ॥३३॥

सामान्यं यदि सादश्यादभेद एव न लक्ष्यते ।  
पदमाकरप्रविष्टानां मुखं नालक्षि सुभ्रुवाम् ॥३४॥

हेतोः कुतो पि वैशिष्ट्यात् स्फूर्तिरुन्मीलितं मतम् ।  
लक्षितान्युदिते चन्द्रे पदमानि च मुखानि च ॥३५॥

अनुमानं च कार्यादेः कारणाद्यवधारणम् ।  
अस्ति किञ्चिद्यन्या मां विलोक्य स्मितं मनाक् ॥३६॥

अर्थापत्तिः स्वयं सिध्येत्पदार्थान्तरवर्णनम् ।  
स जितस्त्वन्मुखेनेन्दुः का वार्ता सरसीरुहाम् ॥३७॥

स्यात्काव्यलिङ्गं वागर्थो नूतनार्थसमर्पकः ।  
जितो सि मन्दकन्दर्प मीचते स्ति त्रिलोचनः ॥३८॥

अलङ्कारः परिकरः साभिप्राये विशेषणे ।  
सुधांशुकलितोत्तंसस्तापं हरतु वः शिवः ॥३६॥

साभिप्राये विशेष्ये तु भवेत्परिकराङ्कुरः ।  
चतुर्णा पुरुषार्थानां दाता देवश्चतुर्भुजः ॥४०॥

अक्रमातिशयोक्तिश्चेद् युगपत्कार्यकारणे ।  
आलिङ्गन्ति समं देव ज्यां शराश्च पराश्च ते ॥४१॥

अत्यन्तातिशयोक्तिस्तत्पौर्वापर्यव्यतिक्रमे ।  
अग्रे मानो गतः पश्चादनुनीता प्रियेण सः ॥४२॥

चपलातिशयोक्तिस्तु कार्यं हेतुप्रसक्तिजे ।  
यामीति प्रियपष्टाया वलयो भवदूर्मिका ॥४३॥

सम्बन्धातिशयोक्तिः स्यात्तदभावे पि तद्वचः ।  
पश्य सौधाग्रसंसक्तं विभाति विघुमण्डलम् ॥४४॥

भेदकातिशयोक्तिश्चेदेकस्यैवान्यतोच्यते ।  
अहो अन्यैव लावण्यलीला बालाकुचस्थले ॥४५॥

रूपकातिशयोक्तिश्चेद्रूप्यं रूपकमध्यगम् ।  
पश्य नीलोत्पलद्वन्द्वान्निःसरन्ति शिताः शराः ॥४६॥

प्रौढोक्तिस्तदशक्तस्य तच्छक्तत्वावकल्पनम् ।  
कलिन्दजातीरुहाः श्यामलाः सरलद्रुमाः ॥४७॥

सम्भावनं यदीत्थं स्यादित्यूहोन्यप्रसिद्धये ।  
सिक्तं स्फटिककुम्भान्तःस्थितिश्वेतीकतैर्जलैः ॥४८॥

मौकितकं चेल्लतां सूते तत्पुष्टैस्ते समं यशः ।  
वाञ्छितादधिकप्राप्तिरथल्नेन प्रहर्षणम् ॥४६॥

दीपमुद्घोतयेद्यावत्तावदभ्युदितो रविः ।  
इष्यमाणविरुद्धार्थसम्प्राप्तिस्तु विषादनम् ॥५०॥

दीपमुद्घोतयेद्यावत्तावन्निर्वाण एव सः ।  
क्रियादिभिरनेकस्य तुल्यता तुल्ययोगिता ॥५१॥

संकुचन्ति सरोजानि स्वैरिणीवदनानि च ।  
प्राचीनाचलचूडाग्रचुम्बिबिम्बे सुधाकरे ॥५२॥

प्रस्तुताप्रस्तुतानां च तुल्यत्वे दीपकं मतम् ।  
मेधां बुधः सुधामिन्दुर्बिभर्ति वसुधां भवान् ॥५३॥

आवत्ते दीपकपदे भवेदावत्तिदीपकम् ।  
दीप्त्याग्निर्भाति भातीन्दुः कान्त्या भाति रविस्त्वषा ॥५४॥

वाक्ययोरर्थसामान्ये प्रतिवर्स्तूपमा मता ।  
तापेन भ्राजते सूर्यः शूरश्चापेन राजते ॥५५॥

चेद्विम्बप्रतिबिम्बत्वं दष्टान्तस्तदलङ्कतिः ।  
स्यान्मल्लप्रतिमल्लत्वे संग्रामोदामहुंकतिः ॥५६॥

दष्टान्तश्चेदभवन्मूर्तिस्तन्मष्टा दैवदुर्लिपिः ।  
जाता चेत्प्राक् प्रभा भानोस्तर्हि याता विभारी ॥५७॥

वाक्यार्थयोः सदशयोरैक्यारोपो निदर्शना ।  
या दातुः सौम्यता सेयं सुधांशोरकलङ्कता ॥५८॥

व्यतिरेको विशेषश्चेदुपमानोपमेययोः ।  
शैला इवोन्नताः सन्तः किं तु प्रकतिकोमलाः ॥५६॥

सहोक्तिः सहभावश्चेदभासते जनर जनः ।  
दिगन्तमगमद्यस्य कीर्तिः प्रत्यर्थिभिः सह ॥६०॥

बिनोक्तिश्चेद्विना किञ्चित्प्रस्तुतं हीनमुच्यते ।  
विद्या हृद्यापि सावद्या विना विनयसम्पदम् ॥६१॥

समासोक्तिः परिस्फूर्तिः प्रस्तुते प्रस्तुतस्य चेत् ।  
अयमैन्द्रीमुखं पश्य रक्तश्चुम्बति चन्द्रमाः ॥६२॥

खण्डश्लेषः पदानां चेदेकैकं पथगर्थता ।  
उच्छलदभुरिकीलालः शुशुभे वाहिनीपतिः ॥६३॥

भङ्गश्लेषः पदस्तोमस्यैव चेत्पथगर्थता ।  
अजरामरता कस्य नायोध्येव पुरी प्रिया ॥६४॥

अर्थश्लेषो र्थमात्रस्य यद्यनेकर्थसंश्रयः ।  
कुटिलाः श्यामला दीर्घाः कटाक्षाः कुन्तलाश्च ते ॥६५॥

अप्रस्तुतप्रशंसा स्यात्सा यत्र प्रस्तुतानुगा ।  
कार्यकारणसामान्यविशेषादेरसौ मता ॥६६॥

कमलैः कमलावासैः किं किं नासादि सुन्दरम् ।  
अप्यम्बुधेः परं पारं प्रयान्ति व्यवसायिनः ॥६७॥

भवेदर्थान्तरन्यासो नुषक्तार्थान्तराभिधा ।  
हनूमानञ्चिमतरददुष्करं किं महात्मनाम् ॥६८॥

यस्मिन्विशेषसामान्यविशेषाः स विकस्वरः ।  
स न जिग्ये महान्तो हि दुर्धर्षाः क्षमाधरा इव ॥६९॥

कार्याद्यैः प्रस्तुतैरुक्ते पर्यायोक्तिं प्रचक्षते ।  
तणान्यङ्गकुरयामास विपक्षनपसदमसु ॥७० ॥

उक्तिव्याजस्तुतिर्निन्दास्तुतिभ्यां स्तुतिनिन्दयोः ।  
कस्ते विवेको नयसि स्वर्गं पातकिनो पि यत् ॥७१ ॥

आक्षेपस्तु प्रयुक्तस्य प्रतिशेधो विचारणात् ।  
चन्द्र ! संदर्शयात्मानमथवास्ति प्रियामुखम् ॥७२ ॥

गूढाक्षेपो विधौ व्यक्ते निषेधे चास्फुटे सति ।  
हर सीतां सुखं, किं तु चिन्तयान्तकढौकनम् ॥७३ ॥

विरोधो नुपपत्तिश्चेदगुणद्रव्यक्रियादिषु ।  
अमन्दचन्दनस्यन्दं स्वच्छन्दं दन्दहीति माम् ॥७४ ॥

श्लेषादिभूर्विरोधश्चेद्विरोधाभासता मता ।  
अप्यन्धकारिणा नेन जगदेतत्प्रकाश्यते ॥७५ ॥

असम्भवो र्थनिष्पत्तावसम्भाव्यत्वर्णनम् ।  
को वेद गोपशिशुकः शैलमुत्पाटयिष्यति ॥७६ ॥

विभावना विनापि स्यात्कारणं कार्यजन्म चेत् ।  
पश्य लाक्षारसासित्तं रक्तं त्वच्चरणद्वयम् ॥७७ ॥

विशेषोक्तिरनुत्पत्तिः कार्यस्य सति कारणे ।  
नमन्तमपि धीमन्तं न लङ्घयति कश्चन् ॥७८ ॥

आख्याते भिन्नदेशत्वे कार्यहेत्वोरसङ्गतिः ।  
त्वदभक्तानां नमत्यङ्गम् भङ्गमेति भवक्लमः ॥७९ ॥

विषमं यद्यनौचित्यादनेकान्वयकल्पनम् ।  
क्वातितीव्रविषाः सर्पाः क्वासौ चन्दनभूरुहः ॥८० ॥

सममौचित्यतो नेकवस्तुसम्बन्धवर्णनम् ।  
अनुरूपं कतं सद्म हारेण कुचमण्डलम् ॥८१॥

विचित्रं चेत्प्रयत्नः स्याद्विपरीतफलप्रदः ।  
नमन्ति सन्तस्त्रैलोक्यादपि लब्धुं समुन्नतिम् ॥८२॥

अधिकं बोध्यमाधारादाधेयाधिकवर्णनम् ।  
यथा व्याप्तं जगत्स्यां वाचि मान्ति न ते गुणाः ॥८३॥

अन्योन्यं नाम यत्र स्यादुपकारः परस्परम् ।  
त्रियामा शशिना भाति शशी भाति त्रियामया ॥८४॥

विशेषः ख्यातमाधारं विनाप्याधेयवर्णनम् ।  
गते पि सूर्ये दीपस्थास्तमश्छिन्दन्ति तत्कराः ॥८५॥

स्यादव्याघातो यथाकारि वस्त्वन्यक्रियमुच्यते ।  
यैर्जगत्प्रीयते हन्ति तैरेव कुसुमायुधः ॥८६॥

गुम्फः कारणमाला स्याद्यथाप्राक्प्रान्तकारणैः ।  
नयेन श्रीः श्रिया त्यागस्त्यागेन विपुलं यशः ॥८७॥

गहीतमुक्तरीत्यर्थश्रेणिरेकावली मता ।  
नेत्रे कर्णान्तविश्रान्ते कर्णौ दोर्मूलदोलिनौ ॥८८॥

नेत्रे कर्णान्तविश्रान्ते कर्णौ दोर्मूलदोलिनौ ।  
दोस्तम्भौ जानुपर्यन्तप्रलम्भौ तस्य भूभुजः ॥८९॥ इति ॥

दीपकैकावलीयोगान्मालादीपकमुच्यते ।  
स्मरेण हृदये तस्यास्तेन त्वयि कता स्थितिः ॥९०॥

सारो नामपदोत्कर्षः सारताया यथोत्तरम् ।  
सारं सारस्वतं तत्र काव्यं तत्र शिवस्तवः ॥९०॥

महतः परमव्यक्तमव्यक्तात्पुरुषः परः ।  
पुरुषान्नं परं किञ्चित्सा काष्ठा सा परा गतिः ॥६०॥ इति ॥

उदारसारश्चेदभाति भिन्नो भिन्नतया गुणः ।  
मधुरं मधु पीयूषं तस्मात्स्मात्कवेर्वचः ॥६१॥

यथासंख्यं द्विधार्थश्चेत्क्रमादेकैकमन्विताः ।  
शत्रुं मित्रं द्विषत्पक्षं जय र जय भ जय ॥६२॥

पर्यायश्चेदनेकत्र स्यादेकस्य समन्वयः ।  
पदम् मुक्त्वा गता चन्द्रं कामिनीवदनोपमा ॥६३॥

परिवत्तिर्विनिमयो न्यूनाभ्यधिकयोर्मिथः ।  
जग्राहैकं शरं मुक्त्वा कटाक्षान् शत्रुयोषिताम् ॥६४॥

परिसंख्यानिषिध्यैकमन्यस्मिन्वस्तुयन्त्रणम् ।  
स्नेहक्षयः प्रदीपेषु स्वान्तेषु न नतभ्रुवाम् ॥६५॥

विकल्पस्तुल्यबलयोर्विरोधश्चातुरीयुतः ।  
कान्ताचित्तेधरे वापि कुरु त्वं वीतरागिताम् ॥६६॥

भूयसामेकसम्बन्धभाजां गुम्फः समुच्चयः ।  
नश्यन्ति पश्चात्पश्यन्ति भ्रश्यन्ति च तव द्विषः ॥६७॥

समाधिः कार्यसौकर्यं कारणान्तरसन्निधेः ।  
उत्कण्ठितां च कलयन् जगामास्तं च भानुमान् ॥६८॥

प्रत्यनीकं बलवतः शत्रोः पक्षे पराक्रमः ।  
जैत्रनेत्रानुगौ कर्णावुत्पलाभ्यामधःकतौ ॥६९॥

प्रतीपमुपमानस्य हीनत्वमुपमेयतः ।  
दष्टं चेद्वदनं तस्याः किं पदमेन किमिन्दुना ॥१००॥

उल्लासो न्यमहिम्ना चेद्वोषो ह्यन्यत्र वर्ण्यते ।  
तदभाग्यं धनस्यैव यन्नाश्रयति सज्जनम् ॥ १०१ ॥

तदगुणः स्वगुणत्यागादन्यतः स्वगुणोदयः ।  
पदमरागारुणं नासामौक्तिकं ते धराश्रितम् ॥ १०२ ॥

पुनः स्वगुणसंप्राप्तिर्विज्ञेया पूर्वरूपता ।  
हरकण्ठांशुलिप्तो पि शेषस्त्वद्यशसा सितः ॥ १०३ ॥

यद्वस्तुनो न्यथारूपं तथा स्यात्पूर्वरूपता ।  
दीपे निर्वापिते ह्यसीत्का चीरत्तैरहर्महः ॥ १०४ ॥

सङ्क्तान्यगुणानंगीकारमाहुरतदगुणम् ।  
विशन्नपि रवेर्मध्यं शीत एव सदा शशी ॥ १०५ ॥

प्राक्सिद्धस्वगुणोत्कर्षो नुगुणः परसन्निधेः ।  
कर्णोत्पलानि दधते कटाक्षैरपि नीलताम् ॥ १०६ ॥

अवज्ञा वर्ण्यते वस्तु गुणदोषाक्षमं यदि ।  
स्त्वायन्ति यदि पदमानि का 'हानिरमतद्यतेः ॥ १०७ ॥

प्रश्नोत्तर क्रमेणोक्तौ स्यूतमुत्तरमुत्तरम् ।  
यत्रा सौ वेतसी पान्थं तत्रासौ सुतरा सरित् ॥ १०८ ॥

पिहितं परवतान्तज्ञातुरन्यस्य चेष्टिताम् ।  
प्रिये गहागते प्रातः कान्ता तल्पमकल्पयत् ॥ १०९ ॥

व्याजोक्तिः शंकमानस्य छद्मना वस्तुगोपनम् ।  
सखि पश्य गहारामपरागैरस्मि धूसरा ॥ ११० ॥

वक्रोक्तिं श्लेषकाकुभ्यां वाच्यार्थान्तरकल्पनम् ।  
मु च मानं दिनं प्राप्तं मन्द नन्दी हरान्तिके ॥ १११ ॥

स्वभावोक्तिः स्वभावस्य जात्यादिषु च वर्णनम् ।  
कुरंगैरुत्तरंगाक्षि स्तब्धकर्णेरुदीक्षयते ॥ ११२ ॥

भाविकं भूतभाव्यर्थसाक्षाद्वर्णनवर्णनम् ।  
अलं विलोकयाद्यापि युध्यन्ते त्र सुरासुराः ॥ ११३ ॥

देशात्मविप्रकष्टस्य दर्शनं भाविकच्छविः ।  
त्वं वसन् हृदये तस्याः साक्षात्प चेषुरीक्ष्यसे ॥ ११४ ॥

उदात्मद्विश्चरितं श्लाघ्यं चान्योपलक्षणम् ।  
सानौ यस्यभवद्यद्वुं तद्वृजटिकिरीटिनोः ॥ ११५ ॥

अत्युक्तिरदभुतातथ्यशौर्योदार्यादिवर्णनम् ।  
त्वयि दातरि राजेन्द्र याचकः कल्पशाखिनः ॥ ११६ ॥

रसभावतदाभासभावशान्तिनिबन्धनाः ।  
रसवत्प्रयुक्तिर्जास्तिसमाहितमयाभिधाः ॥ ११७ ॥

भावानामुदयः सम्धिः शबलत्वमिति त्रयः ।  
अलङ्कारानिमान् सप्त केचिदाहुर्मुनीषिणः ॥ ११८ ॥

शुद्धिरेकप्रधानत्वं तथा संसष्टिसंकरौ ।  
एतेषामेव विन्यसान्नालङ्कारान्तराण्मयी ॥ ११९ ॥

सर्वेषां च प्रतिद्वन्द्वप्रतिच्छन्दभिदाभताम् ।  
उपाधिः कविदुदिभन्नः स्यादन्यत्रापि संभवात् ॥ १२० ॥

माला परम्परा चैषां भूयसामनुकूलके ।  
मनुष्ये भवतः क्वापि ह्यलङ्काराङ्गतां गते ॥ १२१ ॥

शब्दे पदार्थ वाक्यार्थे वाक्यार्थस्तबके तथा ।  
एते भवन्ति विन्यासाः स्वभावातिशयात्मकाः ॥ १२२ ॥

कस्याप्यतिशयस्योक्तेरित्यन्वर्थविचारणात् ।  
प्रायेणामी ह्यलङ्कारा भिन्ना नातिशयोक्तिः ॥१२३॥

अलङ्कारप्रधानेषु दधानेष्पि साम्यताम् ।  
वैलक्षण्यं प्रतिव्यक्ति प्रतिभाति मुखेष्विव ॥१२४॥

अलङ्कारेषु तथ्येषु यद्यनास्था मनीषिणाम् ।  
तदर्वाचीनभेदेषु नाम्नां नाम्नाय इष्टताम् ॥१२५॥

महादेवः सत्रप्रमुखमुखविदैकवतुरः  
सुमित्रा तद्भक्तप्रणिहितमतिर्यस्य पितरौ ।  
चतुर्थः सैको यं सुकविजयदेवेन रचिते ।  
चिरं चन्द्रालोक सुखयतु मयूखः सुमनसः ॥१२६॥  
इति चन्द्रालोके प चमो मयूखः ।

षष्ठो मयूखः  
अस रसाः

आलम्बनोद्दीपनात्मा विभावः कारणं द्विधा ।  
कार्यो नुभावो भावश्च सहायो व्यभिचार्यपि ॥१॥

गलद्वेद्यान्तरोदभेदं हृदयेष्वजडात्मनाम् ।  
मिलन्मलयजालेप इवाह्लादं विकासयन् ॥२॥

काव्ये नाट्ये च कार्ये च विभावाद्यैर्विभावितः ।  
आस्वाद्यमानैकतनुः स्थायिभावो रसः स्मतः ॥३॥

रत्याख्यस्थायिभावात्मा वल्लभादिविभावितः ।  
आलस्येर्ष्यजुगुप्साभ्यो विना संचारिभिर्युतः ॥४॥

अनुभावैः कटाक्षाद्यैरुन्मादाद्यैर्यथाक्रमम् ।  
संभोगो विप्रलभ्मश्च शङ्गारो द्विविधो मतः ॥५॥

हासस्थायी रसो हास्यो विभावादैर्यथाक्रमम् ।  
वैरुप्पफुलगण्डत्वावहित्थादैः समन्वितः ॥६॥

अभीष्टविप्रयोगाश्रूपातग्लान्यादिभिः क्रमात् ।  
विभावादैर्यतः शोकस्थायी स्यात् करुणो रसः ॥७॥

क्रोधस्थायी रसो रौद्रो विभावादैः समन्वितः ।  
मात्सर्यहस्तनिष्ठेषसंमोहादैर्यथाक्रमम् ॥८॥

उत्साहाख्यस्थायिभावः प्रभावादिविभावभूः ।  
वीरो नुभावैः रथैर्यादैर्भावैर्गर्वादिभिर्युतः ॥९॥

व्याघ्रादिभिर्विभावैस्तु वेपिताद्यनुभावभत् ।  
भावैर्मोहादिभिर्युक्तो भयस्थायी भयानकः ॥१०॥

स्थायी जुगुप्सा बीभत्सो विभावादैर्यथाक्रमम् ।  
अनिष्टेक्षणनिष्ठीवमोहाद्याः संमताः क्रमात् ॥११॥

अद्भुतो विस्मयस्थायी मायादिकविभावभूः ।  
रोमा चाद्यनुभावो यं स्तम्भादिव्यभिचारिकः ॥१२॥

निर्वेदस्थायिकः शान्तः सत्संगादिविभावभूः ।  
क्षमादिकानुभावो यं स्तम्भादिव्यभिचारिकः ॥१३॥

रतिर्देवादिविषया सन्ति च व्यभिचारिणः ।  
वेद्यमाना निगद्यन्ते भावाः साहित्यवेदिभिः ॥१४॥

निर्वेदग्लानिशङ्काख्यास्तथासूयामदश्रमाः ।  
आलस्यं चैव दैन्यं च चिन्ता मोहः स्मरिर्धतिः ॥१५॥

ग्रीडा चपलता हर्ष आवेगो जडता तथा ।  
गर्वो विषाद औत्सुक्यं निद्रापस्मार एव च ॥१६॥

सुप्तं प्रबोधो मर्षश्चाप्यवहित्थमथोग्रता ।  
मतिव्याधिस्तथोन्मादस्तथा मरणमेव च ॥१७॥

त्रासश्चैव वितर्कश्च विज्ञेया व्यभिचारिणः ।  
त्रयस्त्रिंशदिमे भावाः समाख्यातास्तु नामतः ॥१८॥

सर्वसाधारणप्रेमप्रश्रयादिस्वरूपया ।  
अनौचित्या रसाभासा भावाभासाश्च कीर्तिः ॥१९॥

भावस्य शान्तिरुदयः सन्धिः शबलता तथा ।  
काव्यस्य का चनस्येव कुड्कुमं कान्तिसंपदे ॥२०॥

आतुर्यमासप्तमं च यथेष्टैरष्टमादिभिः ।  
समासः स्यात्पदैर्न स्यात्समासः सर्वथापि च ॥२१॥

पा चालिकी च लाटीया गौडीया च यथारसम् ।  
वैदर्भी च यथासंख्यं चतस्रो रीतयः स्मताः ॥२२॥

मधुरायां समाक्रान्ता वर्गस्थाः पंचमैर्निजैः ।  
लकारश्च लसंयुक्तो ह्रस्वव्यवहितौ रणौ ॥२३॥

रेफाक्रान्ता वर्ग्ययणाष्टवर्गात्पंचमादते ।  
कपाक्रान्तस्तवर्गः स्यात्प्रौढायां च कमूर्धता ॥२४॥

सर्वेरुद्धर्वः सकारस्य सर्वे रेफस्य सर्वथा ।  
रहोर्द्वेधा तु संयोगः परुषायां शषौ स्वतः ॥२५॥

लकारो न्यैरसंयुक्तो लघवो घमधा रसौ ।  
ललितायां तथा शेषा भद्रायामिति वत्तयः ॥२६॥

अंगभंगोल्लसल्लीला तरुणी स्मरतोरणम् ।  
तर्कचानुर्यपूर्णोवित्प्राप्तोत्कटधियां वथा ॥२७॥

वीप्सोत्सर्पन्मुखाग्रार्द्धं बर्हीं जहे कशस्तषम् ।  
ललना रभसं धत्ते घनाटोपे महीयसि ॥२८॥

महादेवः सत्रप्रमुखमखविद्यैकचतुरः  
सुमित्रा तद्भक्तिप्रणिहितमतिर्यस्य पितरौ ।  
मयूखस्तेनासौ सुकविजयदेवेन रचिते  
चिरं चन्द्रालोके महति ऋतुसंख्यः सुखयतु ॥२६॥

इति नाथेनोन्नीते व्याख्याने चन्द्रिकाभिधे भिनवे ।  
अन्तमियाय मयूखः षष्ठो यमुदीर्य रसभावान् ॥६॥  
इति चन्द्रालोकालङ्कारे रसादिविवेचनो नाम षष्ठो मयूखः ।

### सप्तमो मयूखः

वत्तिभेदैस्त्रिभिर्युक्ता र्णोतोभिरिव जाहनवी ।  
भारती भाति गम्भीरा कुटिला सरला क्वचित् ॥१॥

सांमुख्यं विदधानायाः स्फुटमर्थान्तरे गिरः ।  
कटाक्ष इव लोलाक्ष्या व्यापारो व्य जनात्मकः ॥२॥

अविवक्षितवाच्यस्य द्वौ भेदौ वाच्यमेव चेत् ।  
अर्थान्तरे संक्रमितमत्यन्तं वा तिरस्कतम् ॥३॥

द्वौ विवक्षितवाच्यस्य लक्ष्यालक्ष्यक्रमात्मकौ ।  
चत्वारिंशद्युतैकेन भेदाः षट् चानयोः क्रमात् ॥४॥

त्रिधा शब्दार्थतद्युग्मशक्तिजन्मा स्फुटक्रमात् ।  
रसभावतदाभासप्रमुखस्त्वस्फुटक्रमात् ॥५॥

वस्त्वलङ्कारयोर्व्यक्तेर्भेदौ द्वौ शब्दशक्तिजौ ।  
अर्थशक्तिसमुत्थस्य भेदा द्वादश तद्यथा ॥६॥

चत्वारे वस्त्वलङ्कारमलङ्कारस्तु वस्तु यत् ।  
अलङ्कारमलङ्कारो वस्तु वस्तु व्यनक्ति तत् ॥७॥

वक्तुः कविनिबद्धस्य कर्वेरा प्रौढिनिर्मितः ।  
स्वसिद्धो वा व्य जको र्थश्चत्वार स्त्रिगुणास्ततः ॥८॥

शब्दार्थेभयभूरेकः स च वाक्यैकसंश्रयः ।  
पदैकदेशो रचनावर्णवाक्यपदेष्वपि ॥९॥

प्रबन्धे चेति षोडा सौ रसाद्याख्यो स्फुटक्रमः ।  
एषु सप्तदशस्वेकं परित्यज्यास्फुटक्रमम् ॥१०॥

ये षोडशाद्या द्विगुणास्ते स्युर्वाक्यपदाश्रयात् ।  
प्रबन्धे पि द्वादश स्युरर्थशक्तिभुवो भिदः ॥११॥

द्वात्रिंशद् द्वादशैकः षट् सर्वसङ्कलितध्वनेः ।  
भेदाः स्युरेकप चाशत् संभिन्नास्तु सहस्रशः ॥१२॥

वक्तस्यूतं बोधयितुं व्यङ्गयं वक्तुरभीप्सितम् ।  
स्वाङ्करितमतद्रुपं स्वयमुल्लसितं गिरः ॥१३॥

कश्चित् साधारणः कश्चिदामन्त्र्य प्रतिबोधितः ।  
कश्चित्तटस्थः कश्चिच्च बोधितप्रतिबोधितः ॥१४॥

इत्येवं बोद्धवैचित्र्याद्वक्तस्यूतं चतुर्विधम् ।  
उपेक्षानिहनवाभ्यां च द्विधा स्वाङ्कुरितं मतम् ॥१५॥

भूतादिकालभेदेन निहनवः स्यादनेकधा ।  
अनेनापि प्रभेदेन व्यक्तिवल्ली विजम्भते ॥१६॥

नानाप्रभेदा नियताः कवचित् प्रकरणादिना ।  
अर्थं रथमन्यं यं वक्ति तद्वाच्यव्यङ्ग्यमिष्यते ॥१७॥

महादेवः सत्रप्रमुखमाविद्यैकचतुरः  
सुमित्रा तदभक्तिप्रणिहितमतिर्थस्य पितरौ ।  
मयूखस्तेनासौ सुकविजयदेवेन रचिते ।  
चिरं चन्द्रालोके महति मुनिसङ्ख्यः सुखयतु ॥  
इति चन्द्रालोकालङ्कारे ध्वनिनिरूपणो नाम सप्तमो मयूखः ॥

### अष्टमो मयूखः

यद् व्यज्यमानं मनसः स्तैमित्याय स नो ध्वनिः ।  
अन्यथा तु गुणीभूतव्यङ्गयमापतितं त्रिधा ॥१॥

व्यक्त एव क्वचिद्व्यङ्गयः क्वचिदर्थस्वभावतः ।  
क्वचिच्चारुतरस्याग्रे स विमु चति चारुताम् ॥२॥

अगूढं कलयेदर्थान्तरसंक्रमितादिकम् ।  
विस्मतः किमपांनाथ स त्वया कुम्भसम्भवः ॥३॥

अपरस्य रसादेशचेदङ्गमन्यद्रसादिकम् ।  
हा हा! मत्कुचकाशमीरलिप्तं भिन्नमुरः शरैः ॥४॥

तथा वाच्यस्य सिद्ध्यच्छं नौरर्थो वारिधेयथा ।  
संश्रित्य तरणिं धीरास्तरन्ति व्याधिवारिधीन् ॥५॥

अस्फुटस्तनयोरत्र कोकसादश्यवन्मतम् ।  
कुङ्कुमाक्तं रसनद्वन्द्वं मानसं मम गाहते ॥६॥

संदिग्धं यदि संदेहो दैर्घ्याद्युत्पलयोरिव ।  
संप्ताप्ते नयने तस्याः श्रवणोत्तंसभूमिकाम् ॥७॥

तुल्यप्राधान्यमिन्दुत्वमिव वाच्येन साम्यभत ।  
कान्ते त्वदाननरुचा म्लानिमेति सरोरुहम् ॥८॥

असुन्दर यदि व्यङ्गयं स्याद्वाच्यादमनोहरम् ।  
सरस्यामीलदम्भोजे चक्रः कान्तां विलोकते ॥६॥

काकुरथं प्रणतो म्भोधिरद्य माद्यतु रावणः ।  
इत्यष्टधा गुणीभूतव्यङ्गयमङ्गीकतं बुधैः ॥१०॥

महादेवः सत्रप्रमुखमखविदैकचतुरः  
सुमित्रा तदभक्तिप्रणिहितमतिर्यस्य पितरौ ।  
मयूखस्तेनासौ सुकविजयदेवेन रविते  
चिरं चन्द्रालोके महति नवसंख्यः सुखयतु ।

इति चन्द्रालोकालङ्कारे गुणीभूतव्यङ्गयं निरूपणो नामाष्टमो मयूखः ।  
इति नाथेनोन्नीते व्याख्याने चन्द्रिकाभिधे भिनवे ।  
विवत्य मध्यमकाव्यं वसुमितमयूखो गमच्छेषम् ॥८॥  
इति चन्द्रिकाभिधानायां चन्द्रालोकालङ्कारटीकायां गुणीभूतव्यङ्गयविचारो नामाष्टमो मयूखः ।

### नवमो मयूखः

मुख्यार्थस्याविवक्षायां पूर्वार्वाची च रूढितः ।  
प्रयोजनाच्च सम्बद्धं वदन्ती लक्षणा मता ॥१॥

लक्षणीयस्वशब्दस्य मीलनामीलनाद् द्विधा ।  
लक्षण सा त्रिधा सिद्धसाध्यसाध्याङ्गभेदतः ॥२॥

स्फुटास्फुटप्रभेदेन प्रयोजनमपि द्विधा ।  
विदुः स्फुटं तटस्थत्वादर्थगत्वाद् द्विधा बुधाः ॥३॥

अस्फुटं चार्थनिष्ठत्वात्तटस्थत्वादपि द्विधा ।  
लक्ष्यलक्षकनिष्ठत्वादर्थसंस्थमपि द्विधा ॥४॥

लक्षकस्थं स्फुटं यत्र सा विचक्षणलक्षणा ।  
अस्फुटत्वं तटस्थत्वं लक्ष्यस्थत्वमुष्य च ॥५॥

अन्यास्तिस्त इति व्यक्ता शक्तिः सा चतुर्विधा ।  
इन्दुरेवैष तद्वक्रमुत्कर्षा लक्ष्यते मुखे ॥६॥

प्रदीपं वर्धयेत्तत्र तटस्थं मङ्गलोदयः ।  
पठो यं दग्ध इत्यादो स्फुटं नास्ति प्रयोजनम् ॥७॥

अमतं सूक्तमित्यादौ लक्ष्यस्थमतिहृद्यता ।  
आभिमुख्यात् सन्निधानात्तथा कारप्रतीतिः ॥८॥

कार्यकारणभावात् सा वाच्यवाचकभावतः ।  
इत्येवमादेः सम्बन्धात् कि चान्यस्माच्चतुष्टयात् ॥९॥

सादश्यात् समवायात् सा वैपरीत्यात् क्रियान्वयात् ।  
सारोपाध्यवसानाख्ये गौणशुद्धे पथक पथक ॥१०॥

गौणं सारोपमुद्दिष्टमिन्दुमुखमितीदशम् ।  
गौणं साध्यवसानं स्यादिन्दुरेवेदमीदशम् ॥११॥

शुद्धं सारोपमुद्दिष्टमायुर्घतमितीदशम् ।  
शुद्धे साध्यवसानं स्यादायुरेवेदमीदशम् ॥१२॥

उपादानार्पणद्वारे द्वे चान्य इति षड्विधा ।  
कुन्ता विशन्ति गङ्गायां घोषो निवसतीति च ॥१३॥

लक्ष्यलक्षकवैशिष्ट्याद् द्विविधा लक्षणा पुनः ।  
सरसं काव्यममतं विद्या स्थिरतरं धनम् ॥१४॥

तथा सहेतुरतथाभेदभिन्ना च कुत्रचित् ।  
सौन्दर्येणैव कन्दर्पः सा च मूर्तिमती रतिः ॥१५॥

शब्दे पदार्थं वाक्यार्थं संख्यायां कारके तथा ।  
लिंगे चेयमलङ्काराङ्कुरबीजतया स्थिता ॥१६॥

महादेवः सत्रप्रमुखमखविद्यैकचतुरः  
सुमित्रा तदभक्तिप्रणिहितमतिर्यस्य पितरौ ।  
मयूखस्तेनासौ सुकविजयदेवेन रचिते  
चिरं चन्द्रालोके महति नवसंख्यः सुखयतु ॥१७॥  
इति श्रीजयदेवकविविरचिते चन्द्रालोकालङ्कारे लक्षणनिरूपणो नाम नवमो मयूखः ।

### दशमो मयूखः

धर्मं कचित् पुरस्कत्य प्रायः शब्दः प्रवर्तते ।  
यथार्थं स्पष्टमाचष्टे शब्दस्तामभिधां विदुः ॥१॥

जात्या गुणेन क्रियया वस्तुयोगेन संज्ञया ।  
निर्देशेन तथा प्राहुः षड्विद्यामभिधां बुधाः ॥२॥

गौर्णीलः पाचको दण्डी डित्थः कंस इति क्रमात् ।  
कं संहिनस्ति कंसारिन्रं च कं समाश्रितम् ॥३॥

न योगादेरायतनं न संकेतनिकेतनम् ।  
वत्या निर्देशशब्दो यं मुख्यया स्वाभिधेयया ॥४॥

पीयूषवर्षप्रभवं चन्द्रालोकमनोहरम् ।  
सुधानिधानमासाद्य श्रयध्वं विबुधा मुदम् ॥५॥

जयन्ति याज्ञिकश्रीमन्महादेवांगजन्मनः ।  
सूक्तिपीयूषवर्षस्य जयदेवकवेर्गिरः ॥६॥

महादेवः सत्रप्रमुखविद्यैकचतुरः  
सुमित्रा तदभक्तिप्रणिहितमतिर्यस्य पितरौ ।  
मयूखस्तेनासौ सुकविजयदेवेन रचिते  
चिरं चन्द्रालोके महति दशसंख्यः सुखयतु ॥७॥

गौरीनाथोन्नीते व्याख्याने चन्द्रिकाभिधे भिनवे ।  
अभिधाभेदमभिधाय दशमो मयूखो यमुपरतः ॥१०॥

इति श्रीगौरीनाथपाठकविरचित चन्द्रालोककी भाषाटीका समाप्त ।